

WIRDIEN

(*Blatta Orientalis*—*Blatta Germanica*)

Il-wirdiena sewda jew wirdiena tal-Lvant (*Blatta Orientalis*) ma hiex imxerxa mad-dinja kollha, u anqas iġġib dik il-ħsara kollha li gġib id-dubbiena; imma n-nies tistkerrahha imħabba r-riħa tagħha u mħabba x-xbieha tagħha. Mill-banda l-oħra dawn iż-żminijiet il-ghorrief qegħdin jibzġħu ħafna minnha, il-ghaliex barra milli tāti dik ir-riħa hekk moqżieħa li aħna l-koll nafu, hemm biħa' li din il-wirdiena tista' gġib ukoll iż-żerriegħa tal-Kanċer! Ħafna kâzi li ġraw f'ħafna djar imzeggħa bil-wirdien fejn il-marda tal-kanċer ġrat mhux biss qalb il-bnedmin imma wkoll qalb l-annimali ta' hemm ġewwa tatik x'taħseb ħafna u ħafna. U l-mejjet professur Maxwell Lefroy qâl li l-istonku tal-wirdiena sabu mimli biħ-żerriegħa tal-mard! U din il-biħċa iġġagħalna aktar u aktar nagħmlu d-dmir tagħna u neqirdu l-wirdiena.

Barra minn dan, il-wirdiena hija l-ghajnuna biex xi dud ta' l-imsaren iġħaddu minn xi annimali għal ġewwa l-istonku tal-bniedem.

Din il-wirdiena (*Blatta Orientalis*), ma' seħbitha (*Blatta Germanica*), issibha fid-djar, fil-ghorfa, fil-fran u f'kull rokna fejn hemm is-šħana u l-umdità. Ġewna t-tnejn minn Barra, mal-vapuri; il-kobor tagħha mhux dejjem l-istess: tista' tlaħħaq maħ-żewġ pulzieri. Ir-raġel jingħaraf għaliex għandu l-ġwienah u ħafif fil-mixi tiegħu; il-mara aktar ħoxna, aktar tqila u bla ġwienah u timxi b'zaqqa ma' l-art.

Il-mara tbiħ mas-sittax-il bajda, ġewwa borħa li ġġorrha magħha sa kemm issib xi xaqq għas-šħana, fejn thalli din il-borħa biex tfaqqas. Meta jfaqqsu jkunu bojġod, u l-ghamla tagħhom tkun bħal missirijiethom: joħorġu mill-borħa u jibdew jimxu u jirgħaw fuq hwejjeġ helwa jew fuq dak li isibu. Jikbru billi jbiddu spiss il-qoxra, li kull ma tmur tiswied aktar. Ma' l-aħħar tibdila tal-qoxra isiru wirdien magħmul, u jgħixu ħafna snin. Mal-lejl joħorġu minn fejn ikunu mistoħbija, wara xi injam, xi gwardarobba, x'inkwatru u jneħħu minn ħalqhom dik ir-riħa li aħna l-koll nafuha, li biha spiss iħappsu l-ikel jew hwejjeġ oħra li jkunu għaddew minn fuqhom. Billi jieklu fdalijiet ta' annimali mejta huma inisslu fina dud tal-mard meta jħappsu l-ikel li jgħaddu minn fuqu.

Wiehed jilqa' dawn il-ħsarat billi jzomm kollox nadif, iġhatti jew jagħlaq tajjeb kull xorta ta' ikel. Fejn jinsabu dawn il-wirdien l-aħjar mezz huwa li teqridhom billi titfa' fuqhom gass velenuż jew *tetracloruro di Carbonio*. Oqgħod attent li ma xxommux. Jekk il-wirdien ikun għamel il-bejta tiegħu mal-ħitan fittex qaxxar il-ġir kollu u ati passata mill-ġdid. Naddaf tajjeb kullimkien, ix-xquq kollha u f'kull xaqq itfa' minn dan it-trab:—

Zokkor u boraċ imdaqs; inkella aġmel użu minn dan it-trab:

Fluoruro di Sodio	10	parti
Ross mithun	8	„
Fosfato di Calcio	2	„

Dr. G. Busuttil.